



КОМИСИЈА ЗА
СПРЕЧУВАЊЕ
И ЗАШТИТА ОД
ДИСКРИМИНАЦИЈА



МРЕЖА ЗА
ЗАШТИТА ОД
ДИСКРИМИНАЦИЈА



МЗМП

РЕПУБЛИКА СЕВЕРНА МАКЕДОНИЈА - REPUBLIKA E MAqedonisë SE VERIUT
КОМИСИЈА ЗА СПРЕЧУВАЊЕ И ЗАШТИТА ОД ДИСКРИМИНАЦИЈА
KOMISIONI I PARANDALIMIT DHE I MBROJTJES NGA DISKRIMINIMET

Република Северна Македонија
ОПШТИНА ГРАДСКО

Бр. 03-136/1
23.02. 2023 год.
ГРАДСКО

МЕМОРАНДУМ ЗА СОРАБОТКА

Бр.-Нр. 08-385/1

01.06 2023 год.-viti

Склучен во Жопна - СН 2023 помеѓу:

1. Комисија за спречување и заштита од дискриминација (во натамошниот текст: КСЗД), со седиште на ул. „Даме Груев“ бр. 1, Скопје, претставувана од претседателот, Исмаил Камбери, од една страна и

2. Македонско здружение на млади правници – МЗМП Скопје, во име на Мрежата за заштита од дискриминација (во натамошниот текст: МЗД), со седиште на ул. Донбас бр. 14/1-6 и ЕМБС 5944201, претставувано од претседателката Александра Цветановска, од друга страна.

3. Општина Градско (во натамошниот текст: Општина Градско) со седиште на ул. Александар Македонски бр. 70А и ЕМБС 6003796, застапувано од градоначалникот Киро Нацков

Тргувајќи од надлежностите и областите на делување на вклучените страни, а заради воспоставување на соработка во заедничките полиња на интерес, со овој Меморандум за соработка (во понатамошниот текст: Меморандум) страните се договорија за следното:

1. ПРЕДМЕТ И ЦЕЛ НА СОРАБОТКАТА

Член 1

Овој Меморандум за соработка има за цел да ги воспостави формата и начините според кои Мрежата за заштита од дискриминација, Комисијата за спречување и заштита од дискриминација и Општина Градско ќе соработуваат во спроведувањето на активностите кои се од заеднички интерес.

Член 2

Главната цел на овој Меморандум е да се воспостави одржлива соработка меѓу страните со цел да се унапреди спречувањето и заштитата од дискриминација, да се промовираат принципите на еднаквост, инклузивност и недискриминација.

Соработката ќе вклучува заедничка работа меѓу потписниците за промоција на принципот на еднаквост и недискриминација, унапредување на пристапот до механизмите за заштита од дискриминација, подигнување на свесноста за правото на еднаквост и заеднички активности за надминување и намалување на дискриминацијата на која било основа.

2. ОБВРСКИ НА ДОГОВОРЕНИТЕ СТРАНИ

Член 3

МЗД, КСЗД и Општина Градско ќе соработуваат во реализација на активностите од проектот „Видливи, здружени и гласни- Акција за еднаквост и недискриминација преку учество и мултисекторска соработка“ и тоа:

- Унапредување на пристапот до заштита од дискриминација на локалното население преку мултисекторска соработка во вардарскиот регион.
- Обука за локални ГО, општини и подрачни одделенија на МП за заштита од дискриминација
- Одржување на отворен ден за БПП за препознавање на дискриминација и работата на МЗД и КСЗД
- Одржување на трибина со претставник на КСЗД за препознавање и заштита од дискриминација, како и презентација на работата на КСЗД
- Одржување на отворена презентација за општо население на јавно место за препознавање и заштита од дискриминација
- Одржување на средба со граѓани за правни совети за дискриминација со претставник на МЗД и/или КСЗД
- Дистрибуција на информативен материјал за препознавање и заштита од дискриминација
- Претставување на иницијативата и прашањето на еднаквост и недискриминација во медиумите и пред локалните актери и институции

Член 4

Трошоците за реализација на активностите од член 3 ќе бидат покриени од страна на Мрежата за заштита од дискриминација, МЗМП и останатите партнери согласно проектните документи.

Член 5

МЗД, КСЗД и Општина Градско ќе одржуваат средби и консултации со за прашања кои се однесуваат на некоја од заедничките активности или области на соработка предвидени со овој Меморандум.

Претставник на КСЗД за редовна комуникација, координација и реализација на активностите е Игор Јадровски. Претставничка на МЗД за редовна комуникација, координација и реализација на активностите е Александра Цветановска. Претставничка на Општина Градско за редовна комуникација, координација и реализација на активности е Даниела Димитрова.

3. ВРЕМЕТРАЕЊЕ НА МЕМОРАНДУМОТ ЗА СОРАБОТКА

Член 6

Двете страни се согласуваат соработката да трае во временски период од две години, почнувајќи од март 2023 година, заклучно со март 2025 година.

4. ПРЕОДНИ И ЗАВРШНИ ОДРЕДБИ

Член 7

Овој Меморандум ќе се применува од денот на неговото потпишување, а секоја од страните може да го откаже преку писмено известување до другата страна, со писмено образложување на причините за отповикување на Меморандумот.

Меморандумот за соработка ќе престане да важи по истекот на 30 дена од приемот на известувањето за откажувањето.

Член 8

Овој Меморандум може да се измени и дополни по претходно усогласување од страните.

Член 9

Овој Меморандум е составен во 3 (три) еднообразни примероци, од кои по еден за секоја страна.

Со потпишување на овој Меморандум, страните изрично изјавуваат дека се согласуваат со неговата содржина и ги прифаќаат предвидените права и обврски.

Комисија за
спречување и
заштита од
дискриминација



Исмаил Камбери
Претседател

Мрежа за заштита
од дискриминација
МЗМП Скопје



Александра
Цветановска,
Претседателка

Општина Градско



Киро Нацков,
Градоначалник